

దాత దాత

దాత దాత
దాత దాత
దాత దాత

దాత దాత
దాత దాత
దాత దాత

బౌ.లక థావళి.



అంభకర్త,
దీ పా ల పిచ్చయ్య శాస్త్రి,
నెల్లూరు.



కళానిధి ప్రచురణము

౧౯౩౩.



సర్వస్వామ్యములు
గ్రంథకర్త.

మొల.
0—2—0

ప్రథమ ముద్రణము

౨౦౦౦

ప్రభాత ముద్రణాలయము, నెల్లూరు.

వియోగము:—

మే నే జ తు,

కలానిధి,

నెల్లూరు.

ఒక మాట.



యుక్తియు చమత్కారమును కలిగి, నీతిని బోధించు చిన్నచిన్న కథలను- క్రిందితరగతులకు పనిచేయుచున్నవైరిలో వ్రాయవలయునన్న తలంపు నాకు చిరకాలముగాఁ గలదు. ప్రౌఢ ప్రబంధ రచనమునకంటె, రసమెలుకునట్లు చిన్న కథలను రచించుట చాల కష్టమయిన పని. అందును తరగతుల యందరమునకు తగిన పదములనేర్పి విూచ్చుటకు చుంచి సెలఁకువ కావలయును.

నే నీ పుస్తకమును, 2, 3 తరగతుల విద్యార్థుల కుపయోగింపవలయునని వ్రాసితిని. బాలుర కీ కథలతో పరిచయము కలిగిన పిమ్మటఁగాని, యీ రచనమున నే నెంతవఱకు కృతకృత్యుడ నైతి నో తెలియరాదుగదా! ఈ నా తొలి యత్నిము, విద్యా శాఖవారి యనుగ్రహమునకును, విద్యార్థుల ప్రేమమునకును పాత్రమగుచో తక్కిన తరగతులకును, తగిన పుస్తకములను వ్రాసి ప్రకటింతును.

గృంథకర్త,

తొలిపలుకు

ప్రపంచమందు మనుష్యులు తెలివితో మెలగుటకు విద్య అత్యవసరము. అట్టి విద్యకు పునాది పసితనముననే వేయవలసియున్నది. పెద్దవారికి వలెనే పసిపిల్లలకును కథలను వినుటయందు ప్రీతి మెండని యెల్లఱును తెల్లమైన విషయమే. అందును, ప్రౌఢ వయస్కులకును వృద్ధులకును పురాణోతి హాసములను చదువుటయందును, వినుటయందును ఆసక్తి మెండు; కాని పసి పిల్లలకు చిన్నచిన్న కథలయందే ప్రీతి యెక్కువ. కావున పసిపిల్లలకు, ప్రాథమిక పాఠశాలలయందు ఈ అనుకూలతను కల్పింపవలసినది అత్యవసరము. ఈ బళ్ళయందలి 1, 2 తరగతులలో కథలను పిల్లలకు చెప్పి వినిపించుటయు, తక్కిన తరగతులలో, వినిపించి, చదివించుటయు నవసరము. కథలు కేవలము వినోదకరములై హాస్యరసపూరితములై యున్నంత మాత్రమున చాలదు. ప్రతికథయందును- పిల్లలు పెద్దలై ప్రపంచమున తమసాటివారి తోను, తమకన్న పిన్నలు, పెద్దలునగు వారితోను, ఇతర జీవకోటితోను ఉచితమయిన విధమున మెలగదగిన నీతులను బోధించునవిగా నుండవలెను.

ఇప్పటికే కథల పుస్తకము లనేకములున్నను, నై నుదాహరించిన అంశములను దృష్టియందుంచుకొని వ్రాసినవి యరుదు. శ్రీ. పిచ్చయ్య శాస్త్రి గారు నైని జెప్పిన విషయముల కన్నిటికిని, అత్యంతానుకూలముగా ఈ పుస్తకమును వ్రాసియున్నారు. కథలలోని కఠిన షడములకు అర్థములను, పుస్తకము చివర వ్రాసియున్నారు. అనుభవముమీఁద నిందలి శైలి యింకను సులభము చేయవలసినట్లేర్పడుచో రెండవ కూర్పున నట్లు చేయుటకును సంసిద్ధులై యున్నారు.

పసిపిల్లల కిట్లు చాల యుపయోగకరమైన పుస్తకమును వ్రాసిన ఈ గ్రంథకర్తగారికి ఉపాధ్యాయులును ప్రాథమిక, పాఠశాలల యజమానులును, పరిశోధకారులును తగిన ఆదరమునుచూపి, ఇట్లే మఱి కొన్ని గ్రంథములను వ్రాయ ప్రోత్సహించుతురని నమ్ముచున్నాను.

NELLORE,

4-1-33.

T. D. KRISHNA ROW,

Dy. Inspector of Schools,

Kovur Range, Nellore Dt.

బాలకథావళి



౧ తెలివిగలబాలుడు

రాముడను నొక బాలుడు కలడు. వాడొకనాడు తనతండ్రి కట్టిచుచున్న మేడను చూడబోయెను. పనివాండ్లు ఇటికల తోడను, గచ్చుతోడను, గోడను మిక్కిలి యెత్తుగా కట్టుచుండిరి. రాముడు ఆగోడవంక జెప్పవాల్పక చూచు చుండెను. ఇంతలో వాని తండ్రివచ్చి “రామా, ఏమి అట్లు చూచుచున్నావు? నీవును గోడలుకట్టు పని నేర్చుకొనెదవా?” అని యడిగెను.

రాముడు:—లేదు నాయనా, ఇటికలు అంత చిన్న వస్తువులు గదా! వానితో అంతటి పెద్దగోడ తయారగుట వింతగా తోచి చూచుచున్నాను- అనెను.

తండ్రి:—కుమారా, అందు వింత యేమియును లేదు. చిన్న చిన్న వస్తువులు కలియుట వలననే పెద్ద వస్తువు లేర్పడు చుండును. చిన్న చిన్న వాగులు కలియుటవలననే పెద్ద పెద్ద నదులు ఏర్పడుచున్నవి. చిన్న చిన్న ఊళ్ళు కలియుట వలననే పెద్ద పెద్ద దేశము లేర్పడుచున్నవి. ఇంతయేల ?

లోకమున గొప్పవారని వేరుపడిన పండితులందఱును దినమున కొక్కొక్క చిన్నపాఠమును చదువుకొనియేగదా అతవారయిరి. ఇట్లు వదలక ఇనిచేయువానికి, ఎంత గొప్పపనియైనను సులభమగును. నీవును ఇట్లుదలతో నీపాఠములను పఠిదిసము చదువుకొనుము. నీవును తప్పక గొప్ప పండితుడ వయ్యెదవు- అని చెప్పెను.

నాడు మొదలు రాముడు మిక్కిలి శ్రద్ధతో చదువుకొని పెద్ద పండితుడయ్యెను.

౨ దోమ-తేనెటీగ

ఒకదినమున నొకదోమ ఆహారము దొరకక నెకనక పడి ఒక తేనెటీగను యాచింపఁ బోయెను. అప్పుడు ఆ తేనెటీగని ఇట్లు మాటలు జరిగెను:—

దోమ:— ఓ తేనెటీగా, నేను ఆహారములేక అల్లాడుచున్నాను; నీయొద్ద తేనె సమృద్ధిగానున్నది. నీవుకడుపునిండత్రావి సుఖముగా నున్నావుగదా! ఈ బీద పాణికి రెండు మూడు బిందువుల తేనె దానముచేసి పుణ్యము కట్టుకొనుము. నీవుచేయు నుపకారము ఊరకపోదు. నేను మనోహరముగా పాడగలను, అందముగా ఆడగలను. ఆటపాట అచేత నీకు వినోదము కావెను. అంతేకాదు, నీ బిడ్డల

కును ఆటలు పాటలు నేర్చుదును: నావంటి యొక పాట కానిని నీవు పోషింపరాదా?

తేనెటీగ:—ఏమీ! దోమా, నీ సంగీతము నీకు ఆహారము నియ్యజాలదా? అయినచో, అట్టిపనికిమాలిన సంగీతము నాబిడ్డలకెందుకు? నీసంగీతమును నేర్చుకొనినవారు నీ వలె బిచ్చమెత్తుకొని జీవింపవలసినదే గదా! మాకు వలదు వలదు. నీవు ఎండకాలమున ఆహారమును కూడ బెట్టు కొనక యేమిచేసితివి?

దోమ:—ఎండకాలమంతయు నాకు సంగీతముతోను, ఆటల తోను, హాయిగా నిదురించుటతోను, కడచిపోయినది. ఆసంతోషములో ఈ వానకాలపు ఇబ్బంది నా మనసు నకే రాలేదు. ఇప్పుడు చింతించుచున్నాను.

తేనెటీగ:—మేము వసంతకాలమున చక్కని యింటిని కట్టు కొని, పువ్వు పువ్వునకును పోయి తేనెబొట్టలను సేకరించుకొని వచ్చి, యింట నిలువచేసికొని యీ వర్షపుదినములలో దిగులులేకుండ హాయిగా అనుభవించుచున్నాము: కాలమును ఆనందముగా కడపుచున్నాము. ఒకరిని యూచింప వలసిన యొక్క మా కేమియులేదు. నీవు ఆ ఆహారము నేర్చుకొనవలసిన దినములలో ఆటపాటలతో పొద్దులు పుచ్చితివి. ఇప్పుడు బిచ్చమునకు బయలుదేరితివి. ఛా! పో! నీవంటి సోమరిపోతుల కిచ్చట భిక్షము

పెట్టువారు లేరు- అనెను.

అప్పుడా దోప సిగ్గుపడి తలవంచుకొని, తనలో తాను ఏమో గొణుగు కొనుచు వెళ్ళిపోయెను.

౩ అవివేకిలో మైత్రీ

వెంకన్న యను నొకకాపు, ఒక కోటిప్పిల్లను మిక్కిలి ప్రేమతో సాకుచుండెను. అదియు వానియందు ప్రేమయు విశ్వాసమును కలిగి రాత్రీయు పగలును వాని నెడబాయక మనసు నెఱిగి వర్తించుచుండెను. నానాట పెరిగి పెద్దదియై ఆకోటి తన్ను పెంచువానికి యుటిపనులయందును సాయపడుచుండెను. వెంకన్న చెప్పిన చొప్పున, అది యొకప్పుడు పండ్లతోటకు కావలి యుండును. ఒకప్పుడు, కాపర్తియై పగులులను మేపును; వెంకన్న లేనివేళ ఇంటికి కావలియుండును. ఇట్లావాసరము వెంకన్నకు చేదోడువాదోడై యంతో డిష్టకారిగా నుండెను.

ఒకనాడు పగటివేళ కాపు నిద్రించుచుండెను. కోటి వాని పక్కలో కూర్చుండి యుండెను. అప్పుడా కాయాగ కాపు మొగముపై పాడెను. అందుకు కోటి కోపించి, దానిని వెళ్ళదోలెను. ఈగ పోయినట్లే పోయి మరల మొగము

మీద వాలెను. కోతి మరల తోలెను. ఈగ లేచినట్లేలేచి మరల వాలెను. ఇట్లు కోతి యెన్ని మాటులు తోలినను వెళ్లి పోక యీగ మరల మరల వచ్చి ముఖముమీద వాలుచునే యుండెను.

కోతికి కోపముపెచ్చెను. “ఈచెడ్డ యీగ నా యజమానుని నిద్రకు పలుమాటు భంగము కలిగించుచున్నది. దీనిని చంపివేయవలయును” అనుకొని, ఒకపెద్దబండను తీసికొని వచ్చి మొగము మీది యీగపై బడవేసెను. ఈగయెగిరి పోయెను. కావున మొగము పగిలి గాయమయ్యెను.

కావున తెలివిలేనివానితో ఎక్కువ చెలిమిచేయుట తగదు.

౪ నక్క-ఒంటె

ఒక యడవిలో, ఒకనక్కయు, ఒంటెయు చాలచెలిమి గలిగి మెలంగుచుండెను. ఒకనాడు నక్క “ఒంటెబావా, ఏటి యావల నొక చేనున్నది. ఆచేనిలో మంచి పచ్చిగడ్డి కొల్లగా నున్నది. నీ వాచేనికిపోయి కడుపారమేసి రా రాదా? యనెను ఒంటె:—అట్లయిన నీవునురమ్ము పోవుదము.

నక్క:—నేను అల్పజుతువనుగదా; లోతుగా పాటుచున్న

ఆ యేటి నెట్లు దాటగలను?

బంటు:—దానికేమి? నీవునా నీవునా నెక్కి-రమ్ము. ఏఱునిన్నేమి చేయునో చూతము-అనెను.

అంత నిరువురు బయలుదేరిరి. బంటునెక్కి నక్కయు ఏటిని దాటెను. ఇద్దఱును చేనిలో ప్రవేశించిరి. బంటు మేయు చుండెను. నక్క అక్కడగల కాయగరుబులను కడుపునిండ మెక్కి—బంటును తమాషా చేయవలయు ననుకొని—ఇట్లనెను: “బావా, నా కడుపునిండినది ఇంక నేనొక కేకవేసెదను”

బంటు:—వలదు. వలదు. నాకింకను కడుపునిండలేదు. చేని కాపు మంచెమీఁద నిదురించుచున్నాఁడు అటచితివా! వాడు లేచి నిన్నును నన్నును చావగొట్టును.

నక్క:—నేను కూతపెట్టక యుండజాల ననుచు కూయనే కూసెను. చేనివాఁడు మేలుకని, ఒక దుడ్డుకట్టను తీసికొని బంటును లెస్సగా కొట్టెను. నక్క తప్పించుకొని పాటి పోయి యేటిగట్టున చేరెను. నక్క—చేసినపనికి మనసులో కుములుచు, బంటుయును నదీతీరమునకు వచ్చెను.

బంటు నక్కను చూచి, “నక్క-బావా, అటవకుమన్నను అటచితివేమి?” యనియడిగెను. అందుకునక్క—“బావా, మన్నింపుము. కడుపునిండగనే కూయుట నాకలవాటు, ఆ యల వాటు నాపుకొనలేక అటచితిని” అని బాంకెను.

అంత నాయుంటె-ఇంక మనమిక్కడ నుండనేల ? మన

నెలవునకు పోవుదము పదమ నెను-నక్క ఒంటెవీపున నెక్కెను.
ఒంటె యేటిలోనికిదిగి, మంచిలోతుగలచోట-శిన్నగా మునుగ
సాగెను. అప్పుడు నక్క “అయ్యో! బావా, ఇదియేమి? ఇక్కడ
మునుగఁగ జూచుచున్నావు?” అనెను.

ఒంటె “నక్క-భావగానూ, లోతునీటికి రాగానే మునుగ
గుట నాకలవాటండి! ఆయలవాటును నేను ఆపుకోజాలనండి”
యనుచు మునుగ నే మునిగెను.

నక్క తానుచేసిన బుద్ధితక్కువ పనికి ఇదిఫలమని తెలిసి
కొని, మొత్తుకొనుచు నట్లుండి కొట్టాకొనిపోయెను.

తనకు మించినవారితో తమాషాలు తగవు.

౫ మంచి రాజు

పూర్వకాలమున నొక మహమ్మదీయ రాజుండెను.
అతఁడు మిక్కిలి దర్పముకలవాఁడు; ప్రజలను దయతోపాలి
చువాఁడు. అయినను, అవుగాములను విచారింపక అతఁడు
చేయు ఉత్తరవులను నెఱవేర్పజాలక ప్రజలు మిక్కిలి
తొక్కిరిపడుచుండిరి.

ఒకప్పుడతని రాజ్యమున గొప్ప వజ్రపు సంభవించెను.
నీటికిచాల యెద్దడియయ్యెను. చెఱువులన్నియు నెండిపోయెను.
బావులన్నియు నెండిపోయెను. అతని నగరమున త్రాగుటకును

నీరుదొరకని స్థితి యేర్పడెను. అప్పుడా రాజు నీరు ఎక్కువగా గల గామములను విచారించి, అచటగల బావులను తన పట్టణమునకు పంపవలసినదని, గామాధికారులకు ఉత్తరువు పంపెను. బావులను వెల్లగించుటకును, సంపుటకును, ఆయధికారులకు ఉపాయముతోపకపోయెను. బావులను పంపకున్నచో ప్రభువుగా రెట్టి శిక్ష విధితుగో యన్న భయమెక్కువయయ్యెను.

ఆసమయమున నొక ముసలి కరణము 'ఈ యిక్క-ట్టును నేను తొలగింతు నని ధైర్యముచెప్పి, నవాబుగారికి ఇట్లు మనవి వాఱియించెను:—

మహాప్రభూ! ఇచటి బావులన్నియు నీటితో నిండియున్నవి. నిడు బావులను బండ్ల కెత్తించుటకు వీలుకాకున్నది. కావున ఏలినవారు అచటి ఖాళీబావుల నిచటికి పంపినచో నీరుపోసి సంపుకొందుము.

ప్రభువా మనవిని చదువుకొని- నిడుబావులను సంపుమనుట పొర-బాటనియు, వట్టిబావులను సంపుట అవసరమనియు నిశ్చయించుకొనెను. అప్పుడు బావులను వెల్లగించుటకు ఉపాయమును యోచించెను. ఎంతయోచించినను కుదురకపోయెను. తుదకది యసాధ్యమని తెలిసికొనెను. అప్పుడు తాను చేసిన ఉత్తరువునకు సిగ్గుపడెను. తన తప్పును తనకు తెలియజెప్పి మహాపకారమును చేసిన అముసలికరణమును పిలి

పించి, గొప్పజాగీరు బహుమానముగా నిచ్చెను.

నాడు మొదలు ఎట్టి చిన్న యుత్తరువునైనను చక్కగా నాలోచించి చేయఁదొడఁగెను.

ఆ ముసలి కరణమువలన తమకు గలిగిన మేలునకు సంతోషించి ప్రజ లాతనిని పెద్దగా గౌరవించిరి.

౬ తగనిపని

ఒకనాఁ డొక నెమలి తనపురివిచ్చి అందముగా ఆడుచుండెను. ఆ యాటనుచూచి యొకకాకి, తానును నెమలి వేషము వేసికొని అటులనే యాడవలయునని ముచ్చటపడెను.

అందులకై యా కాకి, ఎట్లో నెమలి యీశలను కొన్ని టిని సంపాదించుకొని, తనతెక్కలకును తోకకును గ్రుచ్చుకొని, తాను నిజముగా నెమలియైనట్లే భావించుకొనెను. అంతటి తోనే తనవారికంటె తాను గొప్పదాననని గర్వించెను. తన సంఘమును నీచముగా తలఁచి తిరస్కరించి, మయూరములలో చేరిపోయెను.

పిమ్మట కొన్ని దినములకు వర్షాకాలము వచ్చెను. ఆకాశమున మబ్బులు ఉఱుములతో, మెఱుపులతో నటు నిటు ప్రయాణము చేయఁదొడఁగెను. ఆ మనోహర సమయమున నెమళ్ళన్నియు, ఎంతోసంతోషముతో కేకలు

వేయుచు, తమ పెద్దకుంచెలను విప్పి యాడసాగెను. కాని, నెమలి వేషమున నున్న కాకి మాత్రము ఆటకురాలేదు. కేకలును వేయలేదు. నెమల్లు దాని లక్షణములను కనిపెట్టి ఇది నిజమయిన నెమలికాదని గ్రహించి, కోపించి, ముక్కులతో పొడిచి తమ గుంపునుండి తఱిమివేసెను.

కాకి యంతట నెమలివేషమును తీసివేసి, మరల తన సంఘమున చేరబోయెను. అప్పుడు కాకులన్నియు నొకటియై. “ఏమోయీ నెమలిదోరా, ఇట్లేల వచ్చితివి? నీ వేషమేమయినది? నీ తీవి యేమయినది? నీ గర్వమేమయినది? మరల ఈ నీచసంఘమున కేల వచ్చితివి? నీవు చాల గొప్ప వాడవుగదా? మావంటి నీచులలో నుంచుట నీకు తగునా? నీకిక్కడ చోటు లేదు. లేచిపోమ్మ” అని తఱిమివేసెను.

పాప మా కాకి తానుచేసిన తప్పిదము తలచుకొని దుఃఖిపడుచు లేచిపోయెను!

గొప్ప వేషమమరినంతనే గొప్పవాడననుకొని తక్కిన వారిని తక్కువగా తలచుట తగనిపని.

2 దొంగలింగడు

లింగడు, రంగడు అనునిద్రలు బాలురుగలరు. వారిరువురును పసితనమునుండియు నెక్కువ స్నేహము గలిగియుండిరి.

ప్రతిదినమును రంగడు చక్కగా చదువుకొనుచు, మంచి చెడ్డలను గుర్తించుచు, పిన్న పెద్దల మర్యాదలను తెలిసికొనుచు మంచివాడన్న పేరును సంపాదించుచుండెను. లింగడు సోమరియై, చక్కగా చదువక అల్లరి పిల్లలతోఁ గలసి దుర్గుణముల కలవాటుపడి చెడ్డ పిల్లవాడన్న పేరు సంపాదించెను. వానికి దొంగతనము గూడ పట్టుపడెను.

రంగడు వాని దుర్గుణముల కసహ్యపడుచుండెను. “చెలికాడు గావున వాని దొంగతనమును మాన్పి మంచి మార్గమునకు త్రిప్పు యత్నించుచుండెను. ఒకనాడు రంగడు తానుచేయుచుకొనిన బంగారుంగరమును లింగనికి చూపెను. దాని నెత్తినను కాఁజేయవలెనన్న దుర్బుద్ధి లింగనికి కలిగెను. రంగడు సంగతిని చక్కగా కనిపెట్టెను. లింగడుంగరమును దొంగిలించుటకు దారిని యోచించుచుండెను.

ఇట్లుండగా నొకనాడు రంగడు తనవేలి యుంగరమును తీసి లింగడు చూచుచుండగానే, ఒక బరిణెలోవేసి, ఆ బరిణె నొక గూటిలో పెట్టెను. లింగడు దానిని కొట్టివేయుట కుపాయమును యోచించుకొని యిట్లనెను: “రంగా, మా యింటనాకు చదువు సాగుటలేదు. నేటి నుండియు నీతో చదువు కొని మీ యింటనే పండుకొందును.” అనెను. రంగడు “మిత్రమా, అందుకు ఆక్షేపమేమి? నీవు ఈ రాత్రికే యిచటికి రమ్మ. మన మిరువురమును కలిసి పాఠములను చదువు

కొండ" మనెను. అంతట లింగఁడింటికి పోయెను. రంగఁడా బరిజెలోని యుంగరమును తీసి, దానిలో నొక తేలును పెట్టి యుంచెను.

ఆ రాత్రి లింగఁడు చదువు నెఱమున మిత్రుని యిట్లు చేసెను. ఎట్లో ప్రాద్దును కడపెను. కొంత రాత్రికి యిరువురును పరుండిరి. రంగఁడు నిద్ర పట్టినట్లు గుఱుపెట్ట సాగెను. అప్పుడు లింగఁడు మెల్లగా లేచి, యిదే సమయమని గూటిలోను బరిజెను తీసికొని, మూత తెరిచి యుంగరమును తీసికొని బోవగా, అందున్న తేలు అంటఁ బొడిచెను. నిప్పును తాకి నట్లు వేలు భగ్గున మండఁగా, పాపము! ఆ పసివాడు పాణములను చిగ బట్టుకొని నచ్చి మంచముమీఁద కూలబడెను. ఆ నొప్పికి తాళలేక వేలును గట్టిగా పట్టుకొని మిక్కిలి బాధ పడు చుండెను.

అప్పుడు రంగఁడు లేచి, "ఏమి చెలికాఁడా, వేలు పట్టుకొని బాధపడుచున్నావు; యుంగరము వేలికి సరిగా నెక్కలేదా"? అని చిఱునవ్వుతో నడిగెను. లింగినికి తేలుకాదు బాధ కంటెను అవమానపు బాధ ఓర్వరాని దయ్యెను. వాని కప్పుడు తన తప్పును తప్పించుకొనుటకు తగిన తోన తోచకపోయెను. అందువలన వాడు రంగని కాళ్ళపైబడి "సోదరా, నాకు బుద్ధివచ్చినది. నన్ను మన్నింపుము. నీనిత మీఁద నెన్నడు నిట్టి పని చేయ"నని చెప్పలు వేసికొనెను.

రంగడు వానికి మంచి మాటలు నుపదేశించుచు, ఓ దాబ్బి, తేలు కాటునకు మంచిమందు వేసి యా బాధను పోగొట్టెను.

౮ కోతి యుక్తి

ఒక నాడొక కోతికి మిక్కిలి దాహమయ్యెను. అది నీటికొరకు వెదకగా వెదకగా నొకబావి కనబడెను. దాని లో నీరు చాలలోతున నుండెను; దిగుటకు మెట్లునులేవు. కోతికి దప్పిచేత పాణములు పోవునట్లుండెను. అందువలన నది నీటిలోనికి దుమికి కడుపునిండ నీరు త్రాగెను. పాణములు కుడటబడెను. అంతట కోతి నలుపక్కలను చూచెను. బయటికి వచ్చుటకు మార్గమేమియు కనబడలేదు. బావి దరులు మిక్కిలి యెత్తుగ నుండెను. పట్టుకొని యెక్కుట కే విధమయిన యాధారమును లేక పోయెను. పాప మా మర్కటము చేయనదిలేక దిగులుపడి యట్లే నీటిలోబడి యిందు చుండెను. ఇంతలో, ఆబావియొద్దన కొకమేకపోతు వచ్చి తొంగిచూచి కోతిమామా, యీ బావిలోని నీరు మంచి నీరేనా? అని యడిగెను.

కోతి:—మంచినీరేనా ! ఇంతకమ్మని నీరు నే నెన్నడును త్రా

వి యెఱుంగను. ఇది యమృతముగాని, నీరా! యొకను ఆ లసిం చెదవేల? రమ్మ రమ్మనగా మేకపోతు చంగున నీటిలోనికి దుమికెను. వెంటనే కోతి మేకపోతు వీపు మీదికెక్కి, అటనుండి యెగిరి యొడ్డుకు చేరెను.

మేకపోతు నీరుత్రావెను. బావినుండి పైకి వచ్చుటకు త్రోవతోఁపక - కొతిని పిలిచి, “ఓయీ, నేను పంకి వచ్చుటెట్లు” అనియడిగెను. అపుడు కోతి “అయ్యా, నేనక్కడ నుండఁ గనే యేల చెప్పకపోతివి? చెప్పియున్నచో ముందు నిన్నుపై కెగురవైచి పిమ్మటనే నేనువచ్చి యుందునుగదా! ఇప్పుడేమి చేయవచ్చును? గడ్డమును నీటదడిపి జాడించు కొనుచు, అచటనే పడియుండు” మని తనదారిని తాను పోయెను.

ఏపనిని గాని ముందు చక్కగా యోచింపక చేయరాదు.

౯ మంచిమంతులు

ఒక యడవిలో నొకపెద్దపులి పృథుత్వము¹ చేయుచుండెను. ఆపృథువుకడ నొక హంసయు, నొక చిలుకయు మంతులై రాజ్య తంత్రమును నడపుచుండిరి.

ఒకదినమున నొక బ్రాహ్మణుడు ఆమార్గమున పోవుచుండగా పెద్దపులి కంటఁబడెను. ఆవిప్పుడు భయముచే వడఁ

కుచు-నేటితో నాయాయువు తీతినదనుకొని, కదలక మెదిలక నిలువబడెను. అపుడు హంస పులితో నిట్లనెను “ప్రభూ, ఆ బ్రాహ్మణుడు గొప్పపండితుడు: పరమ సాధువు: మిమ్ము గని భయపడుచున్నాడు. ఆమహాత్ము నాదరించి ఆతని వలన సదుపదేశములను పొందూట మనకు లెస్స”యని చెప్పెను. చిలు కయుచు; “అవునవుచు! అట్టి పండితుల వలన మంచివిషయము లను గ్రహించుటయు, వారిని గొప్పగ సత్కరించుటయు ప్రభువుల కవశ్య కర్తవ్యము” అని పలికెను.

అగులకు పులి సమ్మతించి లేచి, విప్రుని సమీపము నకు పోయెను. అది తనను చంపవచ్చుచున్నదని ఆతడు గడ గడ వడికెను. పులి“అయ్యా, భయపడకుము” అని ధైర్యము చెప్పి నమస్కరించి, “ స్వామీ, మాకుమీరు మంచివిషయ ముల నుపదేశింప వలయు” నని ప్రార్థించెను.

ఆతడు ధైర్యము తెచ్చుకొని, పులివెంట నడచిపోయె ను. మంత్రంతోగూడి పులిరా బొకిచోట కొలుపుతీరెను. బ్రాహ్మణుడు నిర్భయముగా అనేక ధర్మోపన్యాసములు చే సెను. శాస్త్రాలము మిక్కిలి సంతోషించెను. తుట్టతుద కా బ్రాహ్మణుడు “పులిరాజా, నీమంత్రాలు త్తములు; ఉత్తమ మంత్రాలుగల ప్రభువు సజ్జనులకు సేవ్యుడగును; దుష్టులను చేర్చు కొను ప్రభువును లోకము నిండించును. ఈమాట నెప్పటికిని మ అవకుము” అని యుపదేశించెను.

పెద్దపులి సంతసించి, ఆవిప్రుని కు మోసించిత బాగారుచు బహుమానముగా నొసంగి పంపించెను.

ఆతఁడు పట్టరాని సంతోషముతో నిల్లు చేరెను. నాఁడు మొదల తనకి దరిద్రబాధ తొలగి పోయెను. అంతకుముందు కడుపునిండ తిండిలేక కృశించుచున్న ఆ బ్రాహ్మణుఁడు నాటి నుండి తృప్తిగా భుజించుచు, నానాట బలుపుచెందెను. ఇట్లు కొంతకాలము జఱుగగా కాలక్రమమున నతని కడనున్న బంగారతయు తఱిగి పోయెను.

ఆవిప్రుఁడు మరల పులిని దర్శించి ధనమును సంపాదించుకొనఁగోరి అడవికి పోయెను. నక్కయు కాకియు మంతులై కొలువ పులిరాజు కొలువుతీరి యుండెను. వానిని చూచినంతనే బ్రాహ్మణుఁడు, ఆశపదలుకొని దూరముననే నిలిచి పోయెను; అప్పుడు నక్క పులిని చూచి “మహారాజా, ఆ నిలిచియున్న మరుష్యుఁడు చియ్యబట్టి బలిసి యున్నాఁడు. వాని మాంస మేలినవారికి ఈదినమునకు సరిపోవును” అనెను.

కాకి:—అవునవును; వానిని పోసేయరాదు. ఆలసించినచో

వాఁడు పరువెత్తి తప్పించుకొను-ననెను. అంతట పులి లేచి వాని సమీపమునకు పోయి “స్వామీ, ఇకమీరు మా సంస్థానమునకు రాకుండు. మునుపటి మంతులిరువురును కాలము చేసిరి; ఇప్పుటి మంతులిరువురు మిమువంటి వారిని సత్కరించుటకు సమ్మతంపరు” అనిచెప్పి ఆతనిని దూర

మునకు పిలుచుకొని పోయి కొంతధనమిచ్చి పంపించెను.

౧౦ మోసమునకు తగిన ఫలము

ఒక గాడిద పులితోలు కప్పకొని పంటచేలలో పోవే శొడెను. చేలకాడరులు దానిని చూచి పులియని భావించి భయపడి పరుగెత్తిరి. అంతట నది నిర్భయముగా పొలమెల్ల తిరిగి కడుపునిండు మేసి తనదానిని తానుపోయెను. ఇట్లాగాడిద చుజలను మోసముచేసి ప్రతిదినమును పొట్టపోసికొను చూడెను: ఇట్లుండగా నొకనాడు అది యెప్పటి చొప్పున నొక చేనిలో ప్రవేశించెను; చేనికాపరి చెట్టుపై నక్కియుండెను. ఆచేనిలో సంతకుముందే కొన్ని గాడిదలు మేయుచుండెను; వానిని చూడగ నే పులివేషముననున్న గాడిద అలవాటుచొప్పున నొండ్రిపెట్టెను. చేనికాపరి దాని కూతవిని: “బౌరా! దీని వేషమునుచూచి యింతకాలమును మోసపోతిమి. ఇది గార్థభముగాని శార్దులముకాదు; దీనికి తగిన ప్రతిఫలమును ముట్టజెప్పునలె ననుచు చెట్టుదిగివచ్చి, ఒకబడియ చేకొని దానిని పడి పోవునట్లు కొట్టెను.

౧౧ కప్ప-పాము

ఒక చెఱువులో కొన్ని కప్పలు నివసించుచుండెను. వానిలో నొక ముసలి కప్ప ఆ కులమునకు పెద్దయై పెత్తనము చేయుచుండెను. కాల క్రమమున, ఆ కప్పకు గర్వము ముదిరెను. మాట మాటకును కోపించుచు, చిన్న కప్పలను బాధింప మొదలు పెట్టెను; జోలి మానిన పనులకెల్లను నొచ్చి తన పెత్తనమును అక్రమముగా చెల్లాయించు దొడ్డగైచు; అంత కంతకును దాని ధర్మస్య మెక్కువయ్యెను. ఆ కప్పస్యమునకు తాళఁ జాలక పిన్న కప్పలన్నియు నేకీభవించి ముగ్గుసలి కప్పను పెత్తనమునుండి తొలగించెను. అట్లుగా కప్ప కోపగించి తా నొంటి యగుటచే వాని నేమియు చేయఁజాలక యెగురుకొనుచు నొక పాముకడకు పోయెను. ఆ కప్పను చూడగనే పాము నోరువిప్పి పట్టుకొనఁ బోయెను. అప్పుడా కప్ప—“సర్పరాజా, నన్ను పట్టుకొనకుము. నేను నీకు చాల దినములకు సరిపోవునన్ని కప్పలను చూపింతు” ననెను. ఆమాటకు పాము సంతసించి—“అట్లయినచో మఱి కదలుము. ఆ కప్ప లున్నచోటు చూపింపుము” అని తొందర పెట్టెను.

ముసలి కప్ప “ఆయ్యా, తొందరపడకుము. ఆ కప్ప లెక్కడికిని పోవు, ఇంకను వెలుతురున్నది. మన సడి తెలిసినచో నవి తప్పించుకొని పాటిపోవును. కొంచెము చీకటి పడిన

పిమ్మట పోయితిమేని మన పని సులభముగా నెఱవేర్చుకొని రావచ్చు"నని చెప్పెను. ఆ పలుకులకు పామును సమ్మతిం చెను. ఇంతలో పొద్దు క్రుంకెను: చీకటులు క్రమ్ముకొనెను.

పాము:—కప్పా, మనమింక కదలి పోవుదము. నీవు త్వరగా నడువజాలవు. కావున నా వీపున నెక్కి రమ్మనెను. కప్ప తన కొదవిన గొప్పతనమున కుబ్బుచు పాము వీచెక్కి పయనమై పోయి, పామును తనవారున్న తావునకు చేర్చి వాని వాని యిరవులను తెలియ చెప్పెను. పాము మెల్ల మెల్లగా పాకి కడుపునిండ కప్పలను తిని మరల ముసలి కప్పతో తన యునికి పట్టునకు పోయెను.

ఇట్లాక కొన్ని దినములలో ఆపాము చెఱువున గల కప్పలను అన్నిటిని భక్షించెను. అవ్వలి దినమున ఆహారము దొరకనందున తనకడనున్న ఆ ముసలి కప్పను పట్టుకొనెను. అప్పు డా కప్ప గొప్ప రోదనము చేయుచు: “అయ్యో! ఇంతటి అన్యాయ మెచ్చట నైనను కలదా? నా బంధుగుల నందఱను నీకెర గావించి యింతకాలము నిన్ను పోషించితిని, అట్టి నన్ను మన్నింపక నీవిత పెట్టుకొనెదవా? ”అని మొత్తు కొనెను.

పాము:—ఓరి దుర్మార్గుడా, బంధువులను చంపించిన నిన్ను మన్నింపవచ్చునా? నీవు నాకైనను ఇట్టి దోహమును చేయువాడవేగదా”

అనుచు దానిని నమలి నమలిమింగివేసెను.

౧౨ న్యాయపద్ధతి.

జహంగీరు, అక్కరు పాదుషా కుమారుడు; అతడు పసితనము నుండియు మిక్కిలి దయగల వాఁడను, న్యాయమునందే దృష్టి గల వాఁడును నై యుండెను. అతడు రాజయిన పిమ్మట ప్రజలను మిక్కిలి మక్కువతో పాలించుచుండెను. జనుల కష్ట సుఖములను చక్కగా విచారించుచుండెను. తన ప్రజలు చెప్పికొను మొఱలను ఓర్పుతో విని, వారల యిబ్బందులను తొలగించుచుండెను.

మఱియును, ఆ న్యాయమూర్తి తన భవనమున నొక పెద్ద గంటను కట్టించి, దాని త్రాటిని కోట వెలుపలి ద్వారమునఁ గట్టించెను. తన దర్శనమును కోరువా రెనరెనను త్రాటిని గదిలించి గంటను మ్రోగించినచో ఎట్టి సమయముననైనను దర్శన మిత్తునని యెల్లఱకును దెలియపఱచెను. ఒకదినమున పాదుషా తన భార్యతో సంభాషించుచుండఁగా గంట మ్రోత వినఁబడెను. ఆ గంటను మ్రోగించిన వానిని హాజరు పెట్టవలసినదని రాజు వెంటనే ఆజ్ఞ చేసెను. భటులొక యువతిని పరీక్షుగారి యెదుటికిఁ గొనితెచ్చిరి. పాదుషా,

ఆ పడఁతిని ఆదరించి—నీ వెవ్వరిదానవు? ఏమి పనికైవచ్చితివి? అని శాంతముగా ప్రశ్నించెను.

అప్పుడామె యిట్లు మనవి చేసెను:—

మహాప్రభూ! నేను చాకలి దానను. నేడు కోటలో నుండి ఒక తుపాకిగుండు వచ్చి తగిలి నా భర్త మరణించినాడు. నాకు మఱి దిక్కులేదు.

ఆమె పలుకులు విన్నతోడనే, రాజు తన యుద్ధోగులను పిలిపించి, తుపాకిని ప్రేల్చిన వారెవరో విచారించి తెలుపవలసినదని ఉత్తరువు చేసెను. వారును బహుప్రయత్నమున నిజమును తెలిసికొని వచ్చి—మహారాజా! ఏమని విన్న వింతుము. తుపాకి ప్రేల్చినవారు సూర్యహను మహారాణిగారే అని తెలిసది. పిమ్మట యేలిన వారి చిత్తము;—అనిరి.

అప్పుడు సభ్యులందఱును, వెఱగుపడిరి. న్యాయము యిట్లు యగు ప్రభు నిపుడెట్టి న్యాయమును చేయునో స్పష్టపడవలయునని కొందఱు గుసగుసలాడిరి. అప్పుడు జహాంగీరు ప్లాదుష్టా, ఒక తుపాకిని తెప్పించి, అందఱును చూచుచుండ గనే, అందు తోటా నెక్కించి, ఆ తుపాకిని చాకిత చేతికిచ్చి—మాచట్టము ప్రకారము హత్యకు మాటు హత్యయే. నా భార్య నీ భర్తను చంపి నిన్ను విధవను చేసినది. కావున నీవును దాని భర్తను ఈ తుపాకితో చంపి దానిని విధవను చేయుము. దాని భర్తయగు నేను నీయెగుట నిలిచియున్నాను.

నీవు బంకవలసిన పనిలేదు. కానిమ్మో, తుపాకిని పేల్చుము-అని ధీరముగా నిలుచుండెను.

ఆ భయంకర సమయమున నచ్చటనున్న వారందఱును నివ్వెఱపాటున నిశ్చేష్టితులయిరి. అట్టిపట్టున ఆ రజకాంగన-ప్రభూ! నేను బదులు తీర్చుకొనుటకు ఇచ్చగింపను. కాలవశమున మహారాణిగారు చేసిన పొరఁబాటును మన్నించుచున్నాను- అని నిండు మనముతో ననెను.

దాని ఉదారవచనములకు రాజు సంతసిల్లి “ఓసి ఉత్తమురాలా! నీవు కులమున లెక్క-వయైనను గుణమున నెక్క-వైనదానవు. నీ యుత్తమగుణమునకు మెచ్చితిని. పౌత్ర పకారము చేయుట నీకు సమ్మతము కాదంటివి. కావున నేను నూర్జహను కొనఁగిన జాగీరు గ్రామములలో సగము నీ కిచ్చుచున్నాను. కాదనక కైకొనుము- అని సర్వాధికారములతో అప్పుడే వ్రాసింపఁచెను. ఆ నరపాలుని న్యాయపద్ధతిని జగమంతయు మిగుల పొగడెను.

ఆ గ్రామములు నేటికిని ఆ చాకలివంశమునకే చెంది యున్నవని పొదుక.

౧౨ మంగలి యుక్తి

ఒక యూరిలో నొక మంగలి కలడు. వాడొకనాడు సమీప గ్రామమునకు బోయి పని చూచుకొని తిరిగి వచ్చు చుండెను. పగలు పన్నెండు గంటల సమయమయ్యెను. అది ఎండకాలము. కావున, సూర్యుడు మిక్కిలి తీవ్రముగా వెలుగు చుండెను. వాఁడా యెండబెట్టుకు తాళలేక మార్గముననున్న యొక పెద్ద మట్టి క్రిందికిపోయి, చుకననున్న పొదిని క్రిందపెట్టి కూర్చుండెను. ఇంతలో నొక భూతము చెట్టు నుండి దిగి వచ్చు చుండెను. దానిని చూడగానే వాని గుండెలు దద్దరిల్లెను; దేహము కంప మొందెను. భూతము వాని యెదుట నిలిచి భయంకరముగా కేకవేసి వానిని పట్టుకొనఁబోయెను. అప్పుడు వాడు ధైర్యముతెచ్చుకొని, ఒక యుక్తిచేసెను: లేచి తన పొదిలోనున్న పెద్ద యద్దమునుతీసి చేతపట్టుకొని “ఓహో! నీకై నేను వెదకుచుండగా నీవే వచ్చితివా! ముంచిపని చేసితివి. మా రాజుగారు రెండు భూతములను పట్టుకొని రమ్మనిరి. ఇదిగో దీని నింతకు ముందే పట్టితిని, ఇత రెండవ దానిని నీవు చిక్కితివి, నిన్ను పట్టి కట్టివేసి లాగుకొని పోవుదును” అనుచు తన చేతియద్దమును భూతమున కెదుట ఘట్టెను. అది యద్ద ములోని తన పౌతి బింబమునుచూచి, మంగలిమాట నిజమే యనినప్పుడు, భయపడి “అయ్యా, నీ పాపములకు మొగ్గిక్కా

దను. నన్ను విడిచిపెట్టుము. నీకు కోనరిత ధనమిత్తు"నని బతిమాలెను. అప్పుడు మంగలి అట్లయిన "నాకిప్పుడు వేయివరహాలను తెచ్చియుమ్ము; లేకున్న నిన్ను వదలను" అని బెదరించెను. భూతము గడగడ వణకుచుఁ బోయి, వేయివరహాలను మూటకట్టుకొని వచ్చి వాని కర్పించి, చావు తప్పించుకొనినట్లు పరుగెత్తెను. మంగలివాడు వరాల మూటను నెత్తిన బెట్టుకొని సంతోషముగా తన యిల్లు చేరెను.

యుక్తిగలవాని కెప్పుడును ముప్పులేదు.

౧౪ నేనుగూడ దొంగనేనా?

చాలకాలము క్రిందట గ్రీసుదేశమును సికందరు అను రాజు పాలించు చుండెను. అతడు చాల బలవంతుఁడును, సాహసికుఁడునునై యుండెను. ఆరాజు బాహుబలమున పలువురు రాజులను జయించి వారిదేశములను ఆక్రమించెను. అతడు హిందూదేశము మీదికిని దాడి వెడలియుండెను.

అతని రాజ్యమున నొకదొంగయుండెను. వాడు మిక్కిలి క్రూరుఁడై గ్రామములను కొల్లగొట్టించు ప్రజలను మిక్కిలి భాధించు చుండెను. జనులు వానివలని బాధలు పడఁ జాలక ప్రభువుతో మొఱపెట్టుకొనిరి. ఆదొంగను పట్టుకొనుటకు రాజు చాల ప్రయత్నములు చేసెను. కాని వాడు

చాలకాలము వఱకును పట్టుపడకపోయెను.

అట్లు కొంతకాలము జరిగిన తరువాత ఒక నాడు దైవ వశమున ఆ దొంగ పట్టుపడెను. భటులు వానిని రాజు ఎదుటికి తెచ్చి నిలువబెట్టిరి. అప్పుడు వారికిరువురకు నిట్లు సంభాషణము జరిగెను:—

రాజు:— నీవు నారాజ్యమున అక్రమ ప్రవర్తకుడవై అల్లరి చేయుచున్నావని చాల కాలము నుండియు వినుచున్నాను. నేటికి పట్టువడితివి. నీవుచేసిన క్రూర కార్యములకు నిన్ను కఠినముగా శిక్షింప నిశ్చయించితిని. ఏమి చెప్పికొనెదవు?

దొంగ:—మహారాజా, అట్టి కఠిన దండనమునకుఁ దగిన తప్పు నేనేమి చేసితిని?

రాజు:—బుద్ధి హీనుడా, పగలు దారులడ్డగించి బాటసారులను బాధించి దోపిడులు చేసితివి. రాత్రిలయందు కన్నములు కొట్టి యిండ్లలో నున్న ధనమును దొంగిలించితివి. పలువురను తోడు చేసికొని పల్లెలపైబడి కొల్లగొట్టితివి. అన్యాయముగా నెందఱనో కాలుషేతులు విఱుగ మోదితివి. నీవు చేసిన క్రూరకర్మములకు మేరగలదా? అట్టి నీవు, ఇంకను సిగ్గులేక నేనేమి తప్పు చేసితి ననుచున్నావా?

దొంగ:—ప్రభూ, కోపము సేయకుండు—మన్నించి నామ

నవి వినుడు. నిజమును విచారించుచో మనమిరువురమును సమానులమే యగుదుము! ఎట్లగురా? నేను చిన్న దొంగను. మీరు పెద్ద దొంగలు. నేను చిన్న చిన్న పల్లెలను దోచితిని; తాము పెద్ద పెద్ద పట్టణములను దేశములను దోచితిరి. నే నొకసూటు మందిని హింసించి యుందును; తాము లక్షల కొలది జనులను హింసించి యుందురు. తమదాడివలన నెన్ని పట్టణములు పాడైనవో ఎన్ని కుటుంబములు హానినవో, ఎంతద్రవ్యము దగ్గమైనదో తామెఱుంగరా?

రాజు:—ఓహో, నేనొక దేశమును కొల్ల గొట్టినచో మఱి యొక దేశమును భాగుపఱిచితిని. ఒక రాజును దోచినచో మఱియొక పేదవానిని రాజును చేసితిని. కొల్లగొట్టి తెచ్చిన ధనముతో నాదేశమున విద్యాలయములు, ఆరోగ్య గృహములు నిర్మించి ప్రజలకు మేలు కలిగించితిని.—నీవలన ప్రజలకు గలిగిన మేలేమి కలను?

దొంగ:—నాకు తగిన మేలును నేనును చేసితిని. ధనికుల యిండ్లు దోచి బీదలకిచ్చితిని. కుడువ గూడును, కట్ట గుడ్డయును లేక మిడుకుచున్న నామిత్రులకు పలుపురకు ఆ లేమి పోగొట్టితిని. నావలన నెందఱో జనులు ఎన్నో విధముల సుఖపడుచున్నారు. తమ సేవకుల కంటెను నాసేవకులు దిగులు, చింత, లేని స్వాతంత్ర్యమును,

సుఖమును అనుభవించుచున్నారు. మహారాజా, మఱి
తమకును నాకును భేదమేమిటగలదో సెలవిచ్చెదరా?
అనెను. ఆమాటలు రాజున కాశ్చర్యమును గలిగించెను. మఱి
యు ఆ పలుకుల నిజమును తలచుకొన్న కొలదిని రాజు
నకు తనవర్తనమునఁగల తప్పు మనస్సునకు గోచరించెను.
అతఁడు దొంగనువదలివేసి, తనచరిత్రమును తర్కించుకొని
“ఔరా—ఏమీ! నేనుగూడ దొంగనేనా?” అనుకొనెను.



అర్థములు.

—(0)—

- కథ ౨ బిందువులు=బొట్లు
మనోహరముగా=ఇంపుగా
సేకరించుకొని=సంపాదించుకొని
- ౨ ౩ అః పేకి=తెలివలేనివాడు
విశ్వాసము=నెనయ
వానరము=కోతి
చేదోడు వాదోడు=సాయము.
- ౨ ౪ నదీతీరము=వీటియొడ్డు
నెలవు=చోటు
- ౨ ౫ త్రొక్కటపడుచు=పడ్డది
ఇక్కట్లు=ఇబ్బంది
జాగిరు=బహుమానముగా ఇచ్చు గ్రామము
- ౨ ౬ మయూరము=నెమలి
- ౨ ౭ మర్కటము=కోతి
- ౨ ౮ అవశ్యక కార్యము=తప్పక చేయదగిన పని
శార్దూలము=పులి
సేవ్యుడు=సేవింపదగినవాడు
- ౨ ౧౦ ఇరవు=చోటు
ఎర=అహారము

